



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການຄ້າ

ເລກທີ **0558** /ກຄ.ກປທ

ວຽງຈັນ, ວັນທີ **03/06/2003**

ແຈ້ງການ

**ຂອງລັດຖະມົນຕີວ່າການກະຊວງການຄ້າ ກ່ຽວກັບ
 ການນຳເຂົ້າ ແລະ ສົ່ງອອກ ເພັດທີ່ຍັງບໍ່ທັນເຈຍລະໄນ (ເພັດຫຍາບ)**

- ອີງຕາມ ລັດຖະບັນຍັດ ຂອງ ປະທານປະເທດ ວ່າດ້ວຍການຄຸ້ມຄອງເງິນຕາຕ່າງປະເທດ ແລະ ວັດຖຸມີຄ່າສະບັບເລກທີ 01/ສປປ, ລົງວັນທີ9/8/2002.
- ອີງຕາມ ດຳລັດວ່າດ້ວຍການຄຸ້ມຄອງການສົ່ງອອກ ແລະ ການນຳເຂົ້າ ສະບັບເລກທີ 205/ນຍ, ລົງວັນທີ 11/10/2001.
- ອີງຕາມ ຂໍ້ກຳນົດວ່າດ້ວຍການຂໍອະນຸຍາດນຳເຂົ້າ ຫຼື ສົ່ງອອກ ສິນຄ້າຄວບຄຸມນຳຂະແໜງການຄ້າ ແລະ ບັນຊີລາຍການສິນຄ້າ ທີ່ຕ້ອງຂໍອະນຸຍາດດ້ານເຕັກນິກກ່ຽວຂ້ອງ (ສຳລັບສົກປີ 2002-2003).
- ອີງຕາມແຈ້ງການ ຂອງ ຫ້ອງວ່າການສຳນັກງານນາຍົກລັດຖະມົນຕີ ກ່ຽວກັບ ການເຂົ້າຮ່ວມເປັນ ສະມາຊິກສັນຍາວ່າດ້ວຍການຄ້າຂາຍເພັດ ທີ່ຖືກຕ້ອງຕາມກົດໝາຍ (Kimberley Process) ສະບັບເລກທີ 0009/ທສນຍ.ກລຂ, ລົງວັນທີ 6/1/2003.

ເພື່ອຜັນຂະຫຍາຍ ແລະ ຈັດຕັ້ງປະຕິບັດຕາມ ລັດຖະດຳລັດ, ຂໍ້ກຳນົດ ແລະ ແຈ້ງການດັ່ງກ່າວຂ້າງເທິງ ໃຫ້ສອດຄ່ອງກັບລະບຽບຂອງສາກົນ ກ່ຽວກັບ ການນຳເຂົ້າ ແລະ ສົ່ງອອກ ເພັດທີ່ຍັງບໍ່ທັນເຈຍລະໄນ (ເພັດຫຍາບ).

ລັດຖະມົນຕີວ່າການ ກະຊວງການຄ້າ ອອກແຈ້ງການ :

ຫົວໜ່ວຍທຸລະກິດທີ່ມີຈຸດປະສົງຕ້ອງການນຳເຂົ້າ ແລະ ສົ່ງອອກ ເພັດທີ່ຍັງບໍ່ທັນໄດ້ເຈຍລະໄນ (ເພັດຫຍາບ ຕາມລະຫັດ ຂໍ້ 7102.10, 7102.21 ແລະ 7102.31) ຕ້ອງໄດ້ຮັບການອະນຸຍາດຈາກ ກະຊວງການຄ້າ (ກົມການຄ້າຕ່າງປະເທດ) ບົນພື້ນຖານການປະກອບເອກະສານ ໃຫ້ຄົບຖ້ວນຕາມລະບຽບຫຼັກການ ເປັນຕົ້ນແມ່ນ:

1. ການນຳເຂົ້າ:

- ການນຳເຂົ້າເພັດທີ່ບໍ່ທັນເຈຍລະໂນຈາກປະເທດທີ່ເປັນສະມາຊິກຂອງຂະບວນ ການຄ້າຂາຍເພັດທີ່ຖືກຕ້ອງຕາມກົດໝາຍ (Kimberley Process)
- ມີໃບຢັ້ງຢືນ ເພັດທີ່ບໍ່ທັນເຈຍລະໂນ ຈາກປະເທດທີ່ສົ່ງອອກ ເຊິ່ງເອີ້ນວ່າ Kimberley Process Certificate.
- ມີເອກະສານອື່ນ ເຊັ່ນ: ໃບສະເໜີ, ໃບທະບຽນ, ໃບອິນວອຍ ຫຼື ໃບສັ່ງຊື້ເປັນຕົ້ນ.

2. ການສົ່ງອອກ:

- ການສົ່ງອອກ ເພັດທີ່ບໍ່ທັນເຈຍລະໂນ ໄປຍັງປະເທດທີ່ເປັນສະມາຊິກຂອງຂະບວນການຄ້າຂາຍ ເພັດ ທີ່ຖືກຕ້ອງຕາມກົດໝາຍ (Kimberley Process).
- ແຈ້ງເອກະສານທີ່ພົວພັນເຖິງແຫ່ງທີ່ມາຂອງເພັດດັ່ງກ່າວ.
- ມີເອກະສານອື່ນ ເຊັ່ນ: ໃບສະເໜີ, ໃບທະບຽນ, ໃບອິນວອຍ ຫຼື ໃບສັ່ງຊື້ເປັນຕົ້ນ.

3. ມອບໃຫ້ກົມການຄ້າຕ່າງປະເທດ ກະຊວງການຄ້າ ເປັນຜູ້ອອກອະນຸຍາດ, ພ້ອມທັງຄົ້ນຄວ້າ ແລະ ປະສານສົມທົບກັບພາກສ່ວນທີ່ກ່ຽວຂ້ອງ ຕາມພາລະບົດບາດ ແລະ ລະບຽບການຂອງຕົນ.

ແຈ້ງການສະບັບນີ້ມີຜົນສັກສິດນັບຕັ້ງແຕ່ມີລົງລາຍເຊັນເປັນຕົ້ນໄປ.

ເຊັນ ແລະ ປະທັບຕາ
 ຕ. ລັດຖະມົນຕີວ່າການກະຊວງການຄ້າ,
 ສຽວສະຫວາດ ສະແຫວງສຶກສາ

ຂາອອກເລກທີ 0075 ວັນທີ14/01/04
 ຫົວໜ້າຫ້ອງການກະຊວງການຄ້າ

ດຣ. ຄຳຂັນ ນະພາວົງ